



सत्यमेव जयते

सरोज कुमार , भा .र.ले.से.

Saroj Kumar, IDAS

रक्षा लेखा नियंत्रक

C.D.A.

रक्षा लेखा प्रधान नियंत्रक (मध्य कमान)

लखनऊ छावनी - 02

PCDA (CC) Lucknow Cantt -02

संदेश


हिन्दी दिवस के सुअवसर पर रक्षा लेखा प्रधान नियंत्रक (मध्य कमान) संगठन के सभी अधिकारियों एवं कर्मचारियों को मेरी शुभकामनाएं। हमारे देश भारत में अनेक भाषाओं एवं संस्कृतियों का अनुपम सह - अस्तित्व है। अनेकता में एकता हमारे देश की विशिष्ट पहचान है। इस बहुभाषी देश में हिन्दी ही एक ऐसी भाषा है जो इस देश की सामासिक संस्कृति की अभिव्यक्ति का माध्यम बनकर इसे एकता के सूत्र में पिरोने में सहायक हो सकती है। इस कारण से ही इसे संविधान निर्माताओं द्वारा 14 सितंबर 1949 को संघ की राजभाषा का गौरव प्रदान किया गया। आज के दिन हम इसी संकल्प को दोहराते हैं कि हम अपना सरकारी कार्य अधिक से अधिक हिन्दी में करके अपने देश और अपनी भाषा को प्रगति के पथ पर आगे बढ़ाते रहेंगे।

भारत आज विश्व मंच पर तेजी से उभर रहा है तथा महाशक्ति बनने की ओर अग्रसर है। देश के विकास में अपेक्षित गति प्रदान करने के लिए प्रत्येक वर्ग को मिलकर कार्यकरना होगा तथा इसके लिए यह आवश्यक है कि हिन्दी को जन - जन तक पहुंचाया जाए। चूंकि हमारा संगठन 'क' क्षेत्र में आता है अतः हिन्दी के प्रचार -प्रसार तथा राजभाषा विभाग द्वारा निर्धारित लक्ष्यों की प्राप्ति हेतु हमारा दायित्व और भी अधिक बढ़ जाता है।

हिन्दी में कार्य करना सहज, सरल और सुगम है। इसके लिए केवल सकारात्मक भावना और उत्साह के साथ शुरुआत की आवश्यकता है। हिन्दी एक पूर्णतः तकनीकी और वैज्ञानिक भाषा है तथा यह हमारे विभाग में कंप्यूटरीकरण और सूचना प्रौद्योगिकी के बढ़ते प्रयोग के साथ कदम से कदम मिलाकर चलने में पूरी तरह सक्षम है। इस प्रकार यह ग्राहकों को बेहतर सेवाएं प्रदान करने के हमारे लक्ष्य में सहयोगी है।

आइये हम सब यह संकल्प करें कि राजभाषा हिन्दी का अधिकाधिक प्रयोग करने की दिशा में मिलकर कार्य करते हुए अपने नैतिक एवं संवैधानिक कर्तव्य का निर्वहन करेंगे तथा संगठन एवं विभाग के गौरवपूर्ण इतिहास में एक नया अध्याय जोड़ेंगे।

जय हिन्द


सरोज कुमार